



សាលាដំបូងខេត្តសៀមរាប

សំណុំរឿងព្រហ្មទណ្ឌលេខៈ ១៤៣២
ចុះថ្ងៃទី ២០ ខែ ធ្នូ ឆ្នាំ ២០១៦
ជំនុំជម្រះលេខៈ ៣៤៤
ចុះថ្ងៃទី ០៥ ខែ ឧសភា ឆ្នាំ ២០១៧

សាលក្រមលេខៈ ៤៩ ជ
ចុះថ្ងៃទី ១៨ ខែ កក្កដា ឆ្នាំ ២០១៧

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

**តុលាការប្រជាពលរដ្ឋខ្មែរ
សាលាដំបូងខេត្តសៀមរាប**

- បានបើកសវនាការជាសាធារណៈ នៅរោងចក្រសាលាដំបូងខេត្តសៀមរាប នៅសាលសវនាការលេខ ២ ។
- កាលបរិច្ឆេទបើកសវនាការ នៅថ្ងៃទី ២៦ ខែ មិថុនា ឆ្នាំ ២០១៧ វេលា ព្រឹក ។
- កាលបរិច្ឆេទប្រកាសសាលក្រម នៅថ្ងៃទី ១៨ ខែ កក្កដា ឆ្នាំ ២០១៧ វេលា ព្រឹក ។

សមាសភាពក្រុមប្រឹក្សាជំនុំជម្រះ

- លោក [REDACTED] ឋានៈ ចៅក្រម ជាប្រធានក្រុមប្រឹក្សាជំនុំជម្រះ
- លោកស្រី [REDACTED] ឋានៈ ចៅក្រម ជាចៅក្រមប្រឹក្សា
- លោក [REDACTED] ឋានៈ ចៅក្រម ជាចៅក្រមប្រឹក្សា

តំណាងអយ្យការ

- លោក [REDACTED] ឋានៈ ព្រះរាជអាជ្ញារង

ក្រឡាបញ្ជីសវនាការ

- អ្នកស្រី [REDACTED] ឋានៈ ក្រឡាបញ្ជី

ដើម្បីជំនុំជម្រះលើសំណុំរឿងព្រហ្មទណ្ឌលេខៈ ១៤៣២ ចុះថ្ងៃទី ២០ ខែ ធ្នូ ឆ្នាំ ២០១៦ ដែលមានជនជាប់ចោទ ៖

១- ឈ្មោះ [REDACTED] ជានុត ភេទប្រុស អាយុ ១៥ ឆ្នាំ ជាតិខ្មែរ កើតនៅភូមិចុងកៅស៊ូ ឃុំស្នួលក្រាម ស្រុកសៀមរាប ខេត្តសៀមរាប កាន់សាសនាព្រះពុទ្ធ អាសយដ្ឋានភូមិចុងកៅស៊ូ សង្កាត់ស្នួលក្រាម ក្រុងសៀមរាប ខេត្តសៀមរាប ឪពុកឈ្មោះ [REDACTED] ។ ម្តាយឈ្មោះ [REDACTED] ។ នៅលើ ប្រវត្តិការផ្តន្ទាទោសដោយតុលាការ គ្មាន។ ក្នុងឃុំ

- ត្រូវបានឃុំខ្លួនបណ្តោះអាសន្ននៅថ្ងៃទី ២០ ខែ ធ្នូ ឆ្នាំ ២០១៦

២- ឈ្មោះ [REDACTED] អ៊ី ភេទប្រុស អាយុ ១៧ ឆ្នាំ ជាតិខ្មែរ កើតនៅភូមិចុងកៅស៊ូ ឃុំស្នួលក្រាម ស្រុកសៀមរាប ខេត្តសៀមរាប កាន់សាសនាព្រះពុទ្ធ អាសយដ្ឋានភូមិត្រពាំងក្រសាំង ឃុំសែនជ័យ ស្រុកវ៉ារិន ខេត្តសៀមរាប ឪពុកឈ្មោះ [REDACTED] ម្តាយឈ្មោះ [REDACTED] នៅលើ ប្រវត្តិការផ្តន្ទាទោសដោយតុលាការ គ្មាន។ ក្នុងឃុំ

- ត្រូវបានឃុំខ្លួនបណ្តោះអាសន្ននៅថ្ងៃទី ២០ ខែ ធ្នូ ឆ្នាំ ២០១៦

ត្រូវចោទពីបទ ចាត់ចែងឲ្យប្រើប្រាស់និងប្រើប្រាស់ដោយខុសច្បាប់នូវសារធាតុ



ញៀនប្រព្រឹត្តនៅភូមិត្រពាំងសេះ សង្កាត់គោកចក ក្រុងសៀមរាប ខេត្តសៀមរាប កាលពីថ្ងៃ ទី២០ ខែធ្នូ ឆ្នាំ២០១៦ បទល្មើសព្រហ្មទណ្ឌដែលមានចែងឲ្យផ្ដន្ទាទោសតាមមាត្រា៤២ កថា ខណ្ឌ១,២ និងមាត្រា៤៥ នៃច្បាប់ស្តីពីការត្រួតពិនិត្យគ្រឿងញៀន ។

លោក [REDACTED] សុផេង ជាមេធាវីការពារសិទ្ធិឲ្យជនជាប់ចោទ ។

លោក [REDACTED] ប៊ុណ្ណារ៉ា ភ្នាក់ងារសង្គមកិច្ចខេត្តសៀមរាប ។

- បានឃើញ ដីកាសន្និដ្ឋានស្ថាពរលេខ: ២៣៦ ចុះថ្ងៃទី២០ ខែមីនា ឆ្នាំ២០១៧ ។

- បានឃើញ ដីកាដោះស្រាយលេខ: ១៥២៧ ចុះថ្ងៃទី២៤ ខែមីនា ឆ្នាំ២០១៧ ។

- បានឃើញដីកាចាត់តាំងចៅក្រមជំនុំជម្រះលេខ: ៥១០ចុះថ្ងៃទី០៥ ខែឧសភា ឆ្នាំ២០១៧

អង្គហេតុកើតមានឡើងដូចតទៅ ៖

កាលពីថ្ងៃទី២០ ខែធ្នូ ឆ្នាំ២០១៦ វេលាម៉ោង០៤និង០០នាទី កម្លាំងប៉ុស្ដិ៍នគរបាលរដ្ឋ បាល សង្កាត់គោកចក បានចុះពិនិត្យល្បាតនៅត្រង់ចំណុចភូមិត្រពាំងសេះ សង្កាត់គោកចក ក្រុងសៀមរាប ខេត្តសៀមរាប បានប្រទះឃើញឈ្មោះ [REDACTED] ជានុត និងឈ្មោះ [REDACTED] អ៊ី ដោយ មានការសង្ស័យមានពាក់ព័ន្ធនឹងការប្រើប្រាស់គ្រឿងញៀន បានធ្វើតេស្តទឹកនោមរកសារធាតុ ញៀនលទ្ធផលវិជ្ជមាន។ ក្រោយពេលសមត្ថកិច្ចឃាត់ខ្លួនយកទៅធ្វើការសាកសួរចម្លើយរបស់ ឈ្មោះ [REDACTED] ជានុត និងឈ្មោះ [REDACTED] អ៊ី បានឆ្លើយសារភាពថាធ្លាប់ប្រើប្រាស់គ្រឿងញៀនជា មួយគ្នាដោយចូលប្រាក់គ្នាទិញ ដោយថ្នាំញៀនទិញពីឈ្មោះ [REDACTED] ភេទប្រុស អាយុប្រហែល ១៩ឆ្នាំ នៅត្រង់ចំណុចភូមិខ្នារ សង្កាត់ជ្រាវ ក្រុងសៀមរាប ខេត្តសៀមរាប ។

សិទ្ធិនិយាយសន្តិវេទនាសម្រាប់សាតិ មន្ទាប្រកាសសិទ្ធិពិភាក្សាដេញដោល

-ជនជាប់ចោទឈ្មោះ [REDACTED] ជានុត បានធ្វើការកត់សម្គាល់ថា ៖ សុំតុលាការជួយបន្ទូល បន្ថយទោសដល់ខ្លួនផង ខ្លួនដឹងកំហុសហើយ ។

-ជនជាប់ចោទឈ្មោះ [REDACTED] អ៊ី បានធ្វើការកត់សម្គាល់ថា ៖ សុំឲ្យតុលាការលើកលែង ទោសពីបទចាត់ចែងមកជាប្រើប្រាស់គ្រឿងញៀនវិញ ។

តំណាងអយ្យការធ្វើសេចក្ដីសន្និដ្ឋានប្តឹងសុំថា ៖ ចំពោះជនជាប់ចោទទាំងពីរនាក់ ពួក គាត់ពិតជាបាចេសកម្មភាពទិញថ្នាំញៀនយកមកប្រើប្រាស់ជាមួយគ្នាប្រាកដមែន ឈ្មោះ [REDACTED] ជានុត ក៏បានសារភាពថាគាត់ជាអ្នកទៅទិញយកចែកគេប្រើប្រាស់ផងដែរ ។ តំណាង អយ្យការសុំតម្កល់ការចោទប្រកាន់តាមដីកាសន្និដ្ឋានស្ថាពរទុកជាបានការដដែល ។

មេធាវីការពារសិទ្ធិឲ្យជនជាប់ចោទឈ្មោះ [REDACTED] ជានុត និងឈ្មោះ [REDACTED] អ៊ី ធ្វើសេចក្ដី សន្និដ្ឋានថា ៖ ចំពោះជនជាប់ចោទឈ្មោះ [REDACTED] ជានុត គឺគាត់គ្រាន់តែយកលុយទៅទិញថ្នាំ ញៀនហើយយកមកប្រើប្រាស់ជាមួយឈ្មោះ [REDACTED] អ៊ី ជាលក្ខណៈមិត្តភក្ដិប៉ុណ្ណោះគឺគាត់មិន បានជួយអ្នកដទៃឲ្យប្រើប្រាស់នោះទេ។ តាមមាត្រា៤២ នៃច្បាប់ស្តីពីការត្រួតពិនិត្យគ្រឿង ញៀនគឺអំពើជួយអ្នកដទៃដើម្បីបញ្ចូលសារធាតុញៀនទៅក្នុងរាងកាយគឺជាអំពើចាត់ចែង ពួក គាត់គ្រាន់តែជាអ្នកទៅទិញយកមកប្រើជាមួយគ្នាគាត់មិន បានញុះញង់ឲ្យនរណាម្នាក់ឲ្យប្រើ

ប្រាស់សារធាតុញៀននោះទេ។ តែចំពោះការប្រើប្រាស់វិញ គឺពួកគាត់បានសារភាពហើយៗ ពួកគាត់ក៏បានដឹងពីកំហុសហើយ ម៉្យាងទៀតពួកគាត់សុទ្ធតែជាអនីតិជនត្រូវការទៅរៀនសូត្រ បន្តទៀត ដូច្នេះសុំតុលាការផ្តល់ស្ថានសម្រាលដល់កូនក្តីខ្ញុំផង ។

ប៊ិណ្ណាក់ ភ្នាក់ងារសង្គមកិច្ចខេត្តសៀមរាប បានមានយោបល់ថា ៖ យោង តាមជនជាប់ចោទជាអនីតិជន កំពុងស្ថិតក្នុងការសិក្សា ហើយពួកគាត់ក៏បានទទួលស្គាល់ខ្លួន កំហុសរបស់ខ្លួនហើយដែរ ខ្លួនសុំបង្វែរជនជាប់ចោទទៅកាន់បីបន្ទាបគ្រឿងញៀនវិញ។

ផ្នែកតាមកិច្ចពិភាក្សាដេញដោល

- ក្រោយពីបានស្តាប់ការសួរយកចម្លើយជនជាប់ចោទឈ្មោះ [] ផានុត
- ក្រោយពីបានស្តាប់ការសួរយកចម្លើយជនជាប់ចោទឈ្មោះ [] អឺ
- ក្រោយពីបានពិនិត្យសុភាព និងឯកសារផ្សេងៗក្នុងសំណុំរឿង
- ក្រោយពីបានស្តាប់សេចក្តីសន្និដ្ឋានប្តឹងសុំរបស់តំណាងអយ្យការ
- ក្រោយពីបានស្តាប់សេចក្តីសន្និដ្ឋានរបស់មេធាវីការពារសិទ្ធិឲ្យជនជាប់ចោទ
- ក្រោយពីបានពិនិត្យពិចារណាត្រឹមត្រូវតាមច្បាប់ហើយ

សាលាដំបូងខេត្តសៀមរាប

យល់ឃើញថា

-តាមរយៈដីកាដោះស្រាយរបស់ចៅក្រមស៊ើបសួរបានសម្រេចបញ្ជូនជនជាប់ចោទ ឈ្មោះ [] ផានុត និងឈ្មោះ [] អឺ មកធ្វើការជំនុំជម្រះពីបទ-ចាត់ចែងអោយប្រើប្រាស់ ដោយខុសច្បាប់នូវសារធាតុញៀននិងប្រើប្រាស់ដោយខុសច្បាប់នូវសារធាតុញៀន- ប្រព្រឹត្ត នៅភូមិត្រពាំងសេះ សង្កាត់គោកចក ក្រុងសៀមរាប ខេត្តសៀមរាប កាលពីថ្ងៃទី២០ ខែធ្នូ ឆ្នាំ២០១៦។ បទល្មើសព្រហ្មទណ្ឌដែលមានចែងអោយផ្តន្ទាទោសតាមបញ្ញត្តិមាត្រា៤២កថា ខណ្ឌ១និង២ និងមាត្រា៤៥ នៃច្បាប់ស្តីពីការត្រួតពិនិត្យគ្រឿងញៀន។

-តាមចម្លើយរបស់ជនជាប់ចោទឈ្មោះ [] អឺ បានឆ្លើយនាពេលសវនាការថា កាលពី ថ្ងៃទី២០ ខែធ្នូ ឆ្នាំ២០១៦ វេលាម៉ោងប្រហែលជា២វេលាវេលាព្រឹកដោយសារខ្លួនបានប្រើ ប្រាស់គ្រឿងញៀន។ ខ្លួនធ្លាប់ប្រើប្រាស់ថ្នាំញៀនចំនួន២០ទៅ៣០ដងរួចមកហើយ ជាមួយ ឈ្មោះផានុត ដោយខ្លួនបានពីឈ្មោះផានុត ឲ្យទិញ។ ដោយពួកគេពិះម៉ូតូទៅជាមួយ គ្នាដើម្បីទៅទិញថ្នាំញៀនពីឈ្មោះសិន ហើយយកទៅប្រើប្រាស់នៅផ្ទះរបស់ឈ្មោះខ្លួន ។

-តាមចម្លើយរបស់ជនជាប់ចោទឈ្មោះ [] ផានុត បានឆ្លើយនាពេលសវនាការកាល ពីថ្ងៃទី១៩ខែធ្នូ ឆ្នាំ២០១៦ វេលាម៉ោងប្រហែលជា២វេលាវេលាព្រឹក ពេលនោះខ្លួនបានជូន សង្សារខ្លួនឈ្មោះលក្ខី ពីស្រាភ្នំ ទៅផ្ទះនៅប៉ុស្តិ៍គោកចក ពេលដែលខ្លួនដាក់ឈ្មោះលក្ខី នៅផ្ទះហើយសមត្ថកិច្ចបានឃាត់ខ្លួនតែម្តងដោយពិនិត្យទឹកនោមឃើញមានសារធាតុវិញមាន ។ កន្លងមកខ្លួនធ្លាប់បានប្រើប្រាស់ថ្នាំញៀន២ឬ៣ដងហើយ ដោយខ្លួនបានចូលលុយភ្នំជា មួយឈ្មោះអឺ ដើម្បីទិញថ្នាំញៀនពីឈ្មោះសន ម្តងៗចំនួន១០ដុល្លារ។



-ដោយផ្អែកតាមចម្លើយសារភាពរបស់ជនជាប់ចោទ និងរបាយការណ៍របស់មន្ត្រីនគរបាលយុត្តិធម៌ ដែលបានឆ្លើយស៊ីសង្វាក់ដែលបានបញ្ជាក់ថាបានជាពិតជាមានករណីនៃអង្គហេតុ-ចាត់ចែងអោយប្រើប្រាស់ដោយខុសច្បាប់នូវសារធាតុញៀនដែលបានបង្កឡើងដោយជនជាប់ចោទឈ្មោះ: [REDACTED] ជានុត និងឈ្មោះ [REDACTED] អ៊ី ប្រាកដមែន។

-តាមអំពើរបស់ជនជាប់ចោទបានបង្ហាញពីចេតនាយ៉ាងច្បាស់ក្នុងការចាត់ចែងអោយអ្នកដទៃប្រើប្រាស់ដោយខុសច្បាប់នូវសារធាតុញៀនដែលច្បាប់តម្រូវអោយផ្ដន្ទាទោសតាមបញ្ញត្តិមាត្រា៤២កថាខណ្ឌ១និង២នៃច្បាប់ស្តីពីការត្រួតពិនិត្យគ្រឿងញៀន។

-មានពិរុទ្ធភាពគ្រប់គ្រាន់លើឈ្មោះ: [REDACTED] ជានុត ភេទប្រុស និងឈ្មោះ [REDACTED] អ៊ី ភេទស្រីសពីបទ-ចាត់ចែងអោយប្រើប្រាស់និងប្រើប្រាស់ដោយខុសច្បាប់នូវសារធាតុញៀនប្រព្រឹត្តនៅភូមិត្រពាំងសេះ សង្កាត់គោកចក ក្រុងសៀមរាប ខេត្តសៀមរាប កាលពីថ្ងៃទី២០ ខែធ្នូ ឆ្នាំ២០១៦ បទល្មើសព្រហ្មទណ្ឌដែលមានចែងឲ្យផ្ដន្ទាទោសតាមបញ្ញត្តិមាត្រា៤២ កថាខណ្ឌ១ និង២ នៃច្បាប់ស្តីពីការត្រួតពិនិត្យគ្រឿងញៀន។

-អំពើរបស់ជនជាប់ចោទបានធ្វើអោយប៉ះពាល់ដល់សុខភាពរបស់អ្នកដទៃ សណ្តាប់ធ្នាប់សាធារណៈ សន្តិសុខសង្គម និងច្បាប់របស់រដ្ឋជាធរមាន។

-ជនជាប់ចោទឈ្មោះ: [REDACTED] ជានុត និងឈ្មោះ: [REDACTED] អ៊ី សុទ្ធតែជាអីតិជន ពុំមានសញ្ញាណណាមួយបញ្ជាក់ថា មានបញ្ហាខាងស្មារតីក្នុងពេលប្រព្រឹត្តបទល្មើសនោះទេ។

-វត្ថុតាងមាន: ១/ទូរស័ព្ទម៉ាកណូតា ពណ៌ខៀវ ចំនួន១គ្រឿង និងមានស៊ីមស្មាតមួយ, ២/ទូរស័ព្ទម៉ាកសាំស៊ីង ពណ៌ខ្មៅ ចំនួន០១គ្រឿងមានស៊ីមមិនស្គាល់, ៣/ទូរស័ព្ទម៉ាកសាំស៊ីង ពណ៌ស ចំនួន ០១គ្រឿង និងស៊ីមស្មាតមួយ, ៤/ ទូរស័ព្ទម៉ាក ណូតាពណ៌ខ្មៅ ចំនួន០១គ្រឿង និងមានស៊ីមមិនស្គាល់ វត្ថុតាងទាំងអស់ខាងលើសុទ្ធតែជាវត្ថុតាងដែលជនល្មើសប្រើសម្រាប់ទាក់ទងនិងអាស្រ័យក្នុងការប្រព្រឹត្តបទល្មើសដែលគួរតប្បីតុលាការពិនិត្យនិងពិចារណាដោយផ្អែកតាមច្បាប់។

ហេតុដូចនេះសម្រេច

១/ផ្ដន្ទាទោសលើឈ្មោះ [REDACTED] ជានុត ភេទប្រុស ជាអនីតិជន ដាក់ពន្ធនាគារចំនួន០១ (មួយ) ឆ្នាំ ។

២/ផ្ដន្ទាទោសលើឈ្មោះ: [REDACTED] អ៊ី ភេទស្រី ជាអនីតិជន ដាក់ពន្ធនាគារចំនួន០១(មួយ) ឆ្នាំ ។

ពីបទ-ចាត់ចែងអោយប្រើប្រាស់និងប្រើប្រាស់ដោយខុសច្បាប់នូវសារធាតុញៀនប្រព្រឹត្តនៅភូមិត្រពាំងសេះ សង្កាត់គោកចក ក្រុងសៀមរាប ខេត្តសៀមរាប កាលពីថ្ងៃទី២០ ខែធ្នូ ឆ្នាំ២០១៦ បទល្មើសព្រហ្មទណ្ឌដែលមានចែងឲ្យផ្ដន្ទាទោសតាមបញ្ញត្តិមាត្រា៤២ កថាខណ្ឌ១និង២ និងមាត្រា៤៥កថាខណ្ឌ១នៃច្បាប់ស្តីពី ត្រួតពិនិត្យគ្រឿងញៀន។

៣/វត្ថុតាងមានទូរស័ព្ទម៉ាកណូតា ពណ៌ខៀវ ចំនួន១គ្រឿង និងមានស៊ីមស្មាតមួយ, ទូរស័ព្ទម៉ាកសាំស៊ីង ពណ៌ខ្មៅ ចំនួន០១គ្រឿងមានស៊ីមមិនស្គាល់, ទូរស័ព្ទម៉ាកសាំស៊ីង ពណ៌ស

ចំនួន ០១ គ្រឿង និងស៊ីមស្វាតមួយ, ទូរស័ព្ទម៉ាកណូតា ៣ណាំខ្មៅ ចំនួន០១គ្រឿង និងមាន
ស៊ីមមិនស្គាល់។ ត្រូវរឹបអូសចូលជាទ្រព្យសម្បត្តិរបស់រដ្ឋ ដោយផ្អែកតាមបញ្ញត្តិមាត្រា៦២
និង៦៣ នៃក្រមព្រហ្មទណ្ឌនិង មាត្រា៩៣ នៃច្បាប់ស្តីពីការត្រួតពិនិត្យគ្រឿងញៀន។

ឧ/សាលក្រមនេះជំនុំជម្រះនិងប្រកាសជាសាធារណៈចំពោះមុខជនជាប់ចោទឈ្មោះ
[redacted] ជាទុក និងឈ្មោះ [redacted] ។

បើកសិទ្ធិអោយប្តឹងឧទ្ធរណ៍តាមកំណត់ច្បាប់។

ក្រឡាបញ្ជីសវនាការ

ហត្ថលេខា និង ត្រា

[redacted]

ចៅក្រមប្រឹក្សា

ហត្ថលេខា

[redacted]

ចៅក្រមប្រឹក្សា

ហត្ថលេខា

[redacted]

ប្រធានក្រុមប្រឹក្សាជំនុំជម្រះ

ហត្ថលេខា និង ត្រា

[redacted]

បានឃើញ

ប្រធានក្រុមប្រឹក្សាជំនុំជម្រះ

[Signature and circular stamp of the Council of the Extraordinary Chambers in the Courts of Cambodia]

[redacted]

បានចម្លងត្រឹមត្រូវតាមច្បាប់ដើម

សៀមរាប, ថ្ងៃទី ១៤ ខែកក្កដា ឆ្នាំ២០១៧

ក្រឡាបញ្ជី

[Signature and circular stamp of the Council of the Extraordinary Chambers in the Courts of Cambodia]

[redacted]